

## DEĊIŻJONI TA' IMPLIMENTAZZJONI TAL-KUMMISSJONI

tal-5 ta' Diċembru 2013

dwar kontribuzzjoni finanzjarja mill-Unjoni għal miżuri ta' emerġenza fil-ġlieda kontra l-marda  
Newcastle f'Ċipru fl-2013

(notifikata bid-dokument C(2013) 8560)

(It-test bil-Grieg biss huwa awtentiku)

(2013/724/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju <sup>(1)</sup>, u b'mod partikolari l-Artikolu 6(2) tagħha,

Billi:

- (1) Il-marda Newcastle hija marda virali infettiva tat-tjur u ta' ghasafar oħra mrobbija, b'impatt serju fuq il-profittabbiltà tat-trobbija tat-tjur u li tohloq xkiel għall-kummerċ fl-Unjoni u għall-espportazzjoni lejn pajjiżi terzi.
- (2) Fil-każ ta' tifqigha tal-marda Newcastle, hemm riskju li l-aġent tal-marda jinfirxet oħra tat-tjur f'dak l-Istat Membru, iżda anki fi Stati Membri oħra u fpajjiżi terzi permezz tal-kummerċ ta' tjur hajjin jew tal-prodotti tagħhom.
- (3) Id-Direttiva tal-Kunsill 92/66/KEE <sup>(2)</sup> tistipula l-miżuri li għandhom jiġu implimentati b'urġenza mill-Istati Membri immedjatament fil-każ ta' tifqigha tal-marda Newcastle biex tiġi evitata firxa ikbar tal-vajrus,
- (4) Skont l-Artikolu 84 tar-Regolament (UE, Euratom) Nru 966/2012 tal-Parlament u tal-Kunsill <sup>(3)</sup>, l-impenn ta' nefqa mill-baġit tal-Unjoni għandu jkollu qablu deciżjoni ta' finanzjament li tistabbilixxi l-elementi essenzjali tal-azzjoni li tinvolvi n-nefqa u li tiġi adottata mill-istituzzjoni jew mill-awtoritajiet b'setgħat li ġew delegati lilhom mill-istituzzjoni.

(5) Id-Deciżjoni 2009/470/KE tistabbilixxi l-proċeduri li jirregolaw il-kontribuzzjoni finanzjarja mill-Unjoni għal miżuri veterinarji speċifiċi, inklużi miżuri ta' emerġenza. Skont l-Artikolu 3(2) u 6(2) ta' dik id-Deciżjoni, l-Istati Membri għandhom jingħataw kontribuzzjoni finanzjarja lejn l-ispejjeż ta' ċerti miżuri għall-qerda tal-marda Newcastle.

(6) L-Artikolu 3(6) tad-Deciżjoni 2009/470/KE jistabbilixxi r-regoli dwar il-perċentwali tal-ispejjeż imġarrba mill-Istat Membru li tista' tkun koperta mill-kontribuzzjoni finanzjarja tal-Unjoni.

(7) Il-hlas ta' kontribuzzjoni finanzjarja mill-Unjoni lejn miżuri ta' emerġenza biex il-marda Newcastle tiġi eradikata huwa soġġett għar-regoli stipulati fir-Regolament tal-Kummissjoni (KE) Nru 349/2005 <sup>(4)</sup>.

(8) Fegġew tifqighat tal-marda Newcastle f'Ċipru. Ċipru ha l-miżuri konformi skont id-Direttiva 92/66/KEE biex jiġġieled dawn it-tifqighat.

(9) L-awtoritajiet ta' Ċipru infurmaw lill-Kummissjoni u lill-Istati Membri l-oħra fil-qafas tal-Kumitat Permanenti dwar il-Katina Alimentari u s-Saħha tal-Annimali bil-miżuri applikati skont il-leġiżlazzjoni tal-Unjoni dwar in-notifikazzjoni u l-eradikazzjoni tal-marda u r-riżultati tagħhom.

(10) L-awtoritajiet ta' Ċipru għaldaqstant issodisfaw l-obbligi tekniċi u amministrattivi tagħhom fir-rigward tal-miżuri previsti fl-Artikolu 3(2) tad-Deciżjoni 2009/470/KE u l-Artikolu 6 tar-Regolament (KE) Nru 349/2005.

<sup>(1)</sup> ĠU L 155, 18.6.2009, p. 30.

<sup>(2)</sup> Id-Direttiva tal-Kunsill 92/66/KEE tal-14 ta' Lulju 1992 li tintroduci miżuri tal-Komunità għal kontroll tal-marda Newcastle (ĠU L 260, 5.9.1992, p. 1).

<sup>(3)</sup> Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

<sup>(4)</sup> Ir-Regolament tal-Kummissjoni (KE) Nru 349/2005 tat-28 ta' Frar 2005 li jstabilixxi r-regoli rigward il-finanzjament Komunitarju għall-interventi urġenti u l-ġlieda kontra ċertu mard tal-annimali kif imsemmi fid-Deciżjoni tal-Kunsill 90/424/KEE (ĠU L 55, 1.3.2005, p. 12).

- (11) F'dan l-istadju, l-ammont eżatt tal-kontribuzzjoni finanzjarja mill-Unjoni ma' jistax jiġi ddeterminat billi l-informazzjoni pprovduta dwar l-ispiża tal-kumpens u dwar in-nefqa operattiva hija biss stima.
- (12) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali,

ADOTTAT DIN ID-DECIŻJONI:

*Artikolu 1*

**Il-kontribuzzjoni finanzjarja mill-Unjoni lil Ċipru**

1. Ghandha tingħata kontribuzzjoni finanzjarja mill-Unjoni lil Ċipru għall-ispejjeż imġarrba minn dan l-Istat Membru fit-tehdid tal-miżuri skont l-Artikolu 3(2) u 6(2) tad-Deciżjoni 2009/470/KE, fil-ġlieda kontra l-marda Newcastle f'Ċipru fl-2013.
2. L-ammont tal-kontribuzzjoni finanzjarja msemmija fil-paragrafu 1 għandu jiġi ffissat f'deciżjoni sussegwenti li għandha tiġi adottata skont il-proċedura stabbilita fl-Artikolu 40(2) tad-Deciżjoni 2009/470/KE.

*Artikolu 2*

**Arrangamenti għall-hlas**

L-ewwel hlas parzjali ta' EUR 250 000 għall-2013 għandu jithallas lil Ċipru bhala parti mill-kontribuzzjoni finanzjarja tal-Unjoni stipulata fl-Artikolu 1 il-paragrafu 1.

*Artikolu 3*

**Destinatarji**

Din id-Deciżjoni hija indirizzata lir-Repubblika ta' Ċipru.

Magħmul fi Brussell, il-5 ta' Diċembru 2013.

*Għall-Kummissjoni*

Tonio BORG

*Membru tal-Kummissjoni*